

Зайздрасць і злосць ці цярплівасць і дабрыня?

Аўтар: Анна Віткоўская
16.02.2014 00:00



“Бо дзе зайздрасць і сваркі, там бязладдзе і ўсякая злачыннасць”
(Як 3, 16)

Надумала кошка Мурка сабаку Шарыка з будкі выжыць. І навошта б, здавалася, ёй гэта: сама ў вялікай хаце разам з гаспадаром жыве, а Шарык у малюсенькай будцы. Але ўся справа была ў тым, што хата не яе, а будка – Шарыка.

І стала яна гаспадарам нашэптваць, што Шарык зусім стары ды гультаяваты стаў, а яшчэ і добры не ў меру, таму чужыя людзі іх двор прахадным зрабілі.

Скончылася ўсё гэта тым, што забралі Шарыка з будкі. А на ланцуг замест яго Мурку пасадзілі. Разумны быў гаспадар. Ён зразумеў, што такая злая кошка будзе лепш за сабаку хату вартаваць. А добрага і цярплівага Шарыка пусцілі жыць у сенцы хаты.